


CHRYŚCIJANSKAJA DUMKA




15 WIERAŚNIA 1930 h.

Hod III. ✱ Nr. 17—18

ŽMIEST.

- 1) Św. Aŭhustyn; 2) *Ks. Ad. St.* — Lekcyja, Ewangelija i nawuka na ŭra-
čystaść Naradžennia Matki Boskaj;
3) *Tamaš Kempijski* — Śledam za
Chrystusam; 4) *Ks. W. Ś.* — Listy
z Ameryki; 5) *I. H.* — Nawakola
świetu; 6) Z relihijna-hramadzka
žyćcia; 7) Z palityčnaha žyćcia; 8)
Chryścijanin — Listy z wioski; 9)
Wilenskija nawiny; 10) Roznyja ci-
kawaści; 11) Hasparskija parady;
12) Kutok śmiechu; 13) Paštowaja
skrynka.



K A L E N D A R Y K.

Dni	N. styl	St. styl	Rymska - katal.	Hreka - katal.
P.	15	2	M. B. Balesnaj	Mamanta mč.
A.	16	3	Karnela i Kiryly	Antyma, św. Majs.
S.	17	4	Styhmāt. sw. Franc.	Wawily św. m. Majs.
Č.	18	5	Such. Jazepa	Zacharyi
P.	19	6	Januaraha m.	Čud Mich. Arch.
S.	20	7	Such. Eustacha	Sazanta muč.
N.	21	8	15 n. pa Siomusie	15 n. pa Siomusie.
P.	22	9	Tamaša z W.	Jachima i Anny
A.	23	10	Tekli dz. m.	Minadory
S.	24	11	N. M. D. wykupu niaw.	Tadory
Č.	25	12	Bł. Uładysława	Aŭtanoma
P.	26	13	Cyprijana m.	Ob. Chr. Karniliu
S.	27	14	Kuźmy i Działjana	Uźwizańnie Sw. Kryža
N.	28	15	16 n. pa Siomusie	16 n. pa Siomusie
P.	29	16	Michała Archan.	Jachimii
A.	30	17	Hieranima	Zofii, Wiery, N. L.
S.	1	18	Jana z Dukli	Jaŭmienia
Č.	2	19	Aniołaŭ Starož.	Trachima i Saw.
P.	3	20	Teresy ad Dz. J.	Austacha i jaho žan.
S.	4	21	Franciška z Akw.	Kandrata ap.
N.	5	22	17 n. pa Siomusie	17 n. pa Siomusie
P.	6	23	Brunona	Začat. Jana Chr.
A.	7	24	M. B. Ružancowaj	Tekli
S.	8	25	Bryhity dz.	Afrasiñni
Č.	9	26	Ludwika B.	Prest. Iwana
P.	10	27	Franciška B	Kalistrata muč.

Paštoŭaja skrynka.

K. R. Za 2 zł. 25 hr. duža dziakujem. „Chr. Dum.“ pasylajem na I. Ž.

A. R. Prošbu Wašu spaŭniajam. Čakajem na padpisku.

S o n c a			M i e s i a c a	
dni	uscho	zachad	dni	žmieny
20.IX	5.10	5.25	22	wiatoch
30	5.18	5.00	29	pieršaja kwadra
10.X	5.39	4.33	7	poŭnia

ŽMIENY PAHODY.

Ad 16 wieraśnia da 21 — pahoda. Ad 22 da 29 — chmarna i častyja daždzy. Ad 30 choładna. Ad 1 kastryčnika da 5 — choładnaja pahoda, Ad 6 da 11 — chmarna. Ad 12 da 17 — pahoda.

D. A. Dziakujem; skarystajem.

W. A. Dziakujem; što z hetym usim rabić. dyk sami nia wiedajem. Padumajem.

Ks. I. H. Atrymali, karystajem. Duža prosim prysłać reštu.

I. Š. Hazetu Wam pasylajem. Čakajem na padpisku. Začat. Jana Chr.

A. S. Atrymali, zrabili tak, jak Wy. prasili. Z materjału karystajem. Pišycie čašciej ab żywci wašaj staronki.

I. S. Duža ciešymsia, što znajšli Wy sabie adpowiednaje miesca, dzie zmożycie wučycca.

a. a. Jezuity ū Albertynie: 40 zł. atrymali, ščyra Wam dziakujem.

Ks. Fr. R. Niešta Wy zamoŭkli. Mie zabywajcie ab nas. Ci akurata atrymliwajecie našu hazetu?

Ks. W. Š. Jak bačycie, pkrysie karystajem. U Braslauščynie ludzi nia mohuć načytacca.

a. Z. Š. Na „Chryścijanskaju Dumku“ 15 zł. atrymali; ščyra Wam dziakujem.



CHRYŚCIJANSKAJA DUMKA BIEŁARUSKAJA KATALICKAJA ČASOPIŠ WYCHODZIĆ RAZ U DWA TYDNI

Padpisnaja cana z pierasyłkaj:

na hod 8 zał.
na paŭhoda 4 „
na 3 mies. 2 „
na 1 „ 80 hr.

ABWIEŠTKI žmiasčajucca tolki na WOKŁADCY.

Kaštujuć: Čelaja staronka 80 zał.
 $\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 5 — 6.



PIERASYLKA APLAČANA RYČALTAM

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod III.	WILNIA, 15 WIERAŚNIA 1930 h.	Nr. 17—18
----------	------------------------------	-----------

Ś w. A Ů H U S T Y N

(430—1930).

28 žniunia siol. hodu minula 1500 hadoŭ ad śmierci wialikaha filozofa, Ajca Kaścioła, światoha Aŭhustyna.

Aŭhustyn radziusia 353 h. ů m. Thagasta, u prawincyi Rymaskaj imperyi Numidyi. Bački jaho należyli da bahatych rymskich patrycyjaŭ. Bačka Aŭhustyna byŭ z prakanańnia i z tradycyjaŭ pahaniec, a matka Monika prakananaja, haračaja chryścijanka. Syna bački hadawali kożny na swój ład: bačka papahansku, a matka pachryścijansku. Upłyŭ na chłapca bački śpiaršo akazausia pieramożnym, bo synok uwa ůsim išoŭ za im. Hledziačy na heta, matka była biassilnaj, kab žwiarnuć na darohu Praŭdy syna i muža. Adzinym jaje arużžam u hetym niaroŭnym duchowym zmahańni była malitwa, na jakoj Monika časta prawodziła celyja dni i nočy, prosiacy Boha, kab žwiarnuć na dobruju darohu ich abodwych.

Tymčasam čas išoŭ, Aŭhustyn ros u hadach i, zamiest paprawy, psuusia maralna.

Niezadoŭha malitwy Moniki častkova spoŭnilisia, bo muž jaje prad śmierciaj pryńiaŭ Chrost. Zrabila heta na maładoha Aŭhustyna wialikaje ŭraźańnie, adnak žyćcia swajho jon na lepšaje niaŭ tołki nie źmianiuŭ, ale adany ů školu ů Kartaginu, dzie wykazaŭ wialikija zdolnaści, jašče bolš addausia hulaščamu žyćciu.

Sumleńnie i adnak Aŭhustynu nie dawała supakaju i jon šukaŭ wychadu z swajho žalaśliwaha pałażeńnia. Šukajučy hetaha wychadu, Aŭhustyn dałučyusia da herezii Manichejskaj i harača wystupaŭ prociŭ chryścijanstwa.

Ureście Aŭhustyn rasčarowywajeca ů Manichejstwie i, poŭny sumu, pa-

čaŭ ahułam admaŭlać rozumu čaławieka zdolnaści paznać Praŭdu.

Majučy 29 h. Aŭhustyn, jak muž nawuki i słaŭny moŭca jedzie ů Medjolan, dzie zajmajecca nawučańniem wymowy.

I tut akazałasia, što słowy i molby Moniki nie pašli namarna. Pad upływam haračych i mudrych kazańniaŭ biskupa Medjolanu św. Ambrožaha, Aŭhustyn pakinuŭ i hulatyku i fałšy dumak swaich i, majučy 34 hady, staŭsia chryścijaninam.

Ad hetaha času Aŭhustyn usiej dušoŭ addausia sprawie chryścijanskaj. Piša, pramaŭlaje, zaklikaje, hanić. Usiej wialikaj wiedzy swajej, usiej niazwyčajnaj zdolnaści ůżywaje jon ciapier na baraćbu z worahami Kaścioła.

395 h. spatykajem Aŭhustyna, jak biskupa Hippony ů Afrycy, dzie bačym jaho ūreście na śmiarotnym łožy, kali ličyŭ sabie ůžo 77 hahoŭ.

I tak z hrešnika staŭsia Aŭhustyn hienijałnym chryścijanskim myslicielem, słaŭnym Ajciom Kaścioła, wialikim światym.

Stałasia heta, dziakujučy Łascy Bożaj i wytrywałamu šukańniu praŭdy samym Aŭhustynam.

U našym čaście, kali pierażywajem duchowa-maralny razwał, aŭhustynaŭski sioletni jubilej asabliwa ważny i dараh. Pradusim moładź naša, moładź biełaruskaja, jakaja prad saboj мае wialikija narodnyja zadańni, pawinna asabliwuju ŭwahu žwiarnuć na hety redki, nadzwyčajny jubilej. Bliżejšaje paznańnie žyćcia Aŭhustyna i jaho pracaŭ, jak „Ab Bożaj dziarżawie“, „Ab Łascy“, „Wyznańni“ i inš. pawinna być bliżejšym i kaniečnym zadańniem našaj moładzi.

LEKCYJA, EWANELIJA I NAWUKA NA URACYSTAŚĆ NARADŽENIA MATKI BOSKAJ.

I.

Pan, prad tym, jak ućyniŭ što spradwieku, mieŭ mianie na pačatku daroh swaich. Adwiakoŭ ja ŭstanowiŭ, i zdaŭna prad tym, jak ziamla stałasja. Nia było jšče propašciaŭ, a ja ŭžo pačatłasja, jašče nie prabilisia kryničnyja wody, ani jšče bory stali ciazkoj wialičynioj, prad užborkami ja radziłasja; jašče ziamli byŭ nie stwaryŭšy, ani rekaŭ, ani zawiesiŭ ziamli. Kali pryhataŭ nieba, ja tam byŭ, kali peŭnym prawam i kruham abwodziŭ propašci, kali nieba ŭčwiardzaŭ u wyšyni i mieryŭ krynicy wod, kali abwodziŭ moru hranicy jaho i kłaŭ zakon wodam, kab nia wychodzili z hranic swaich, kali zakładaŭ ziamli fundamenty. Z Im ja byŭa ŭšo ŭładzwaŭcy i ciešyłasja kožny dzień, wiasielacyŭsia prad im u kožny čas, wiasielacyŭsia na kruhu ziamli; i raskošna mnie być z synami ludzkimi! Dyk ciapiet, syny, słuchajcie mianie: baħasłaŭleny, katoryja pilnujucca daroh maich. Słuchajcie nawuki i budźcie mudryja i nie adkidaŭcie jaje. Baħasłaŭleny čaławiek, katory mianie słuchaje i katory jošć čujny što-dzień prad dźwiarmi maimi i šcieraže pry parozie dźwiarej maich. Čhto mianie znojdzie, toj znojdzie žyćcio i čarpać budzie zbaŭleńnie ad Hospada. (Pryśl. 8, 22—35).

II.

Kniha roku Jezusa Chrystusa, Syna Dawida, syna Abrahama; Abrahama radziŭ Izaaka, a Izaak radziŭ Jakuba, a Jakub radziŭ Judu i

bratoŭ jaho, a Juda radziŭ Faresa i Zarama ad Tamary, a Fares radziŭ Ezrona, a Ezron radziŭ Arama, a Aram radziŭ Aminadaba, a Aminadab radziŭ Naassona, a Naasson radziŭ Salmona, a Salmon radziŭ Booza ad Rahaby, a Booz radziŭ Obeda ad Ruty, a Obed radziŭ Jesse, a Jesse radziŭ Dowida karala, a Dawid karol radziŭ Salamona ad te', što byŭa Uryjawa, a Salamon radziŭ Roboama, a Roboam radziŭ Abija, a Abij radziŭ Asa, a Asa radziŭ Jozafata, a Jozafat radziŭ Jorama, a Jozafat radziŭ Jorama, a Joram radziŭ Ozija, a Ozij radziŭ Joatama, a Joatam radziŭ Achaza, a Achaz radziŭ Ezechija, a Ezechij radziŭ Manassu, a Manassa radziŭ Amona, a Amon radziŭ Jozija, a Jozij radziŭ Ječonija i bratoŭ jaho ŭ pierasialeńni babilonskim. A pašla pierasialeńnia babilonskaŭ Ječonij radziŭ Salacijela, a Salacijel radziŭ Zorobabela, a Zorobabel radziŭ Abijuda, a Abijud radziŭ Elijacaħa, a Elijacy radziŭ Azora, a Azor radziŭ Sadoka, a Sadok radziŭ Achima, a Achim radziŭ Elijuda, a Elijud radziŭ Eleazara, a Eleazar radziŭ Matana, a Matan radziŭ Jakuba, a Jakub radziŭ Jozefa muħa Maryi, z katoraj naradziŭsia Jezus, što zawiecca Chrystus. (Mat 1,1—16).

III.

Minaje leta, minaje krasa i žyćciowaŭsia siła ziamielki našaj. Užo wosień staruška zahładaje nam u wočy i prypaminaje wyrazna ab chutkim śnie — śmierci žyćcia ŭ przyrodzie. Sum štoraz bolš, i bolš zahładaje serca čaławieka, a dumki ab śmierci štoraz hłybiej pranikajuć dušu jaho.

Woš-ža ŭ hetym čaśie światkujem naradziŭny Maryi Najświaciejšaj, jakaja praz Syna swajho Chrysta-Boħa atkrywaŭ nam praŭdu ab žyć

TAMAŠ KEMPIJSKI.

Z łacinskaj mowy pierakłaŭ
Dr. St. HRYŃKIEWIČ.

Śledam za Chrystusam.

Kniha pieršaŭ.

NAPAMINAŃNI KARYSNYJA DLA DUCHOŭ-
NAHA ŽYĆCIA.

(Praciach, hl. „Chr. D.“ Nr. 15—16).

R a z d z i e ł I V.

Ab razwazie ŭ dziejaŭni.

1. Nia treba wiereć koźnamu słowu ci natchnieńniu, ale aściorożna i razwaźna razmiarkowywać pawodle Boha.

Dy na žal, my tak słabyja, što časta ab druhich lahčej dumajem i kaźam blaħa, čym-sia dobra.

Ale daskanalnyja ludzi nia lohka wierać koźnamu, čto nawora, bo znajuć słabaść čaławieka, jaki chilicca da blaħoha i hrašyć sławami.

2. Wialikaja mudraść — nie śpiašacca liš-

nie ŭ dziejaŭni i nia trymacca ŭporysta swaich dumak.

Jašče adna prykmieta henaj mudraści — nia wiereć usiamu, što haworycca i nie śpiašacca druhim raskazwać taho, što tolki pačuŭ ci ŭ što na't i pawieraju.

Pytajsia čaławieka razumnaha i sumlen-naha i lepš wučysia ad lepšaha, čym-sia kira-wacca maješ swaimi dahadkami.

Dobraje žyćcio robić čaławieka razumnym pawodle Boha i daznanym u mnohich sprawach.

Čym bolš čaławiek pakorny i paslušny Bohu, tym jon u wa ŭšim budzie razumniejšy i spakajniejšy.

R a z d z i e ł V.

Ab čytaŭni pisaŭniaŭ światych.

1. U pisaŭni światych praŭdy treba šukać, a nia przyhožaści mowy.

Usiakaje Światoje Pisaŭnie pawinna čytacca z takoj dumkaj, z jakoj bylo pisana.

Čutčěj karyści šukajmo ŭ jom, jak przy-žożych stoŭ.

Adnalkowa achwotna treba čytać jak kniżki pabožnyja i prostyja, tak wysokamudryja i hlybokija.

ci wiečnym, ab wiečnaj krasie żyćcia duchowaha, ab wiečnym ščaści čaławieka ŭ Bohu.

1. *Spradwieu żyła Maryja ŭ dumcy Boha*, u pramudrych, nierazhadanych, tajomnych planach Jahonych. Spradwieu выбраŭ Boh Maryju nia tolki da ščaścia jaje i chwały swajej, jak i kožnaha čaławieka, ale pradusim abdaryŭ jaje wielikaj hodnaścij Matki Chrystusa, Zbaŭcy našaha. Takim čynom Maryja, pośle Boskaha Syna swajho, užo spradwieu ŭ Božych planach była najślaŭniejšaj, najwyšejšaj istotaj siarod usiaho stwareńnia. Chrystus i Maryja byli takža ŭ henych planach zaŭsiody razam, zaŭsiody nierazlučny. U żyćci pryrodny, u żyćci laski i chwały, u losie duży čaławieka Jany spradwieu dziejać supolna. Dyk slušna ŭ sianiešniaj lekcyi słowy Światoha Pisańnia, jakija rysujuć nam na pačatku stwareńnia światu žyćcio i dziejaść Boha-čaławieka, jak Syna Božaha i adwiečnuju Božuju mudraść, Keściol tasuje da asoby Maryi: „*Pan, prad tym, jak ućyniŭ što spradwieu, mieŭ mianie na pačatku daroh swaich. Adwiakoŭ ja ŭstanoulena i zdaŭna prad tym, jak ziamla stałasja... Z Im ja była ŭsio ŭładzawajućy i ciešylasja kožny dzień, wiastelašysia prad im u kožny čas*”...

Słowam, jak Dziaćja z Betlejemu było spradwieu ŭ dumcy Boha, tak i Jaho Najświaciejšaja Maci-Dziewa, i jak Boh-čaławiek byŭ pieršy ŭ Dumcy Božaj, tak pośle Jaho była Maryja. Jaje-ž pryhožaje žyćcio tut na ziamli i chwała žyćcia niabiesnaha — heta tolki woblesek Jaje wielikaści ŭ tworčych dumkach Boha.

2. Ale jdziom dalej. *Maryja pradsказana nam i apisana ŭ Starym Zakonie*, jak i Syn Jaje Chrystus, naš Zbaŭca. Užo pieršym ludziam, prabačkom čaławiečtwa, była Maryja

pradsказana, jak žančyna, katoraj Syn pakanaje wuža. „*Niepryjažn pałažu miž taboj i miž žančynaj i miž nasieñniem twaim i nasieñniem jaje — jana satire haławu twaju*” (Rod. 3, 15).

Ale asabliwa wyrazna naradziny z dziewy Emmanuela, što znača: Boh z nami, byli pradsказany karalu Achazu i ŭsiamu narodu judejskemu, jak znak wyzwaleńnia i niebiašpieki rodu Dawida i Jeruzalimu: „*Sam Hospad daće wam znak. Woś dziewa paćnie i rodzić syna i nazawie jaho Emmanuel*” (Iz. 7, 14). Jość i bolš mjajscoŭ u Św. Pisańni, dzie pradsказywajucca naradziny Chrysta, jak Zbaŭcy światu, z dziewy-matki.

Niamala takža ŭ swiatoi historyi Staroha Zakonu spatykajem abrazoŭ, jakija pradstaŭlajuć nam Maryi cnoty, swiataść, adnosiny i zadańni da Waładarstwa Chrystowaha. Kust haručy (Wych. 3, 2), z jakoha Boh pramowiŭ da Majsieja, rasa na wońie Gedeona (Sudz. 6, 37), čwitučaja palka Aarona (Ličb. 17, 8) — usio heta dalokija wobrazy Maryi, jak budučaj Maci Božaj.

Urešcie prynaležnaść Maryi da rodu Dawida, ab čym świedčać nam swiatyja Ajcy, jak Ihnat z Antyochii, Justyn i inš., wyrazna hawora nam ab tej hlybokaj lučnaści Maryi z mesijaničnaj dumkaj historyi Staroha Zakonu.

Dyk nia dziwa, što Kaściol śwaty kiruje da Maryi hetaja słowy mudraści: „*Tady zažadaj mnie Twarec... żywi ŭ Jakubie i spadčynu waźmi ŭ Izraela i ŭ wybranych maich zakaranisia... Itak u Syonie ja ŭčwierdzana i ŭ swiatym mieście taksama supaćyla i ŭ Jeruzalimie ŭłada maja. I zakaranistasia ŭ narodzie paważanym, i ŭ čas-ci Boha majho spadčyna japonsa, i siarod swiatych prabywańnie majo*” (Mudr. 24, 12-16).

Nie zwažaj na pawahu piśmieńnika — maŭtoj ci wielikaj byŭ slawy; luboŭ praŭdy čystaje niachaj prynadžwaje ciabie da čytańnia.

Nie ŭwažaj, chto heta skazaŭ, ale što skazaŭ.

2. Ludzi minajuć, „*a praŭda Hospada trywaje na wieki*” (Ps. 116, 2). Nia hľadziaćy na asoby, roznajaka pramaŭlaje da nas Boh.

U čytańni Swiatych Pisańniaŭ časta pieraškadžaje nam cikawaść naša, kali chočam zrazumieć i raźmiarkawać toje, što ščyrym sercam prynać naležyła.

Kali chočaš skarystać z čytańnia — čytaj pakorna, ščyra i z wieraj, nikoli nia dumajućy zdabyć sabie imia wučonaha.

Pytajsia achwotna i moŭčki ŭsluchajsia ŭ słowy swiatych; niachaj nia buduć niamilymi tabie hutarki starcaŭ mudrych, bo biaz pryčyny jany nie hawaryli-b.

R a z d z i e ł V I.

Ab nadmiernych pažadaniach.

1. Kali tolki čaławiek žadaje niečaha nadmierna, robicca ŭ sabie trywožny.

Pyšny i prahawity nikoli nie supakoicca; ubohi i pakorny ducham żywie ŭ wielikim supakoi.

Chutka spakušajacca čaławiek, što nie całkom jašče pamior dla siabie i bywaje pieramožanym małymi i drennymi sprawami.

Slaby ducham i jakby jšče cialesny, z nachiłam da pažadliwaści, z trudam zmoža ŭciačy zusim ad przyiemnaj prahawitaści.

I tamu časta sumuje, kali ad henych rečaŭ adrywajacca i lohka zlujecca, kali jamu niechta piareča.

2. Kali-ž asiahnie toje, da čaho imknuŭsia, adrazu adčuwaje dakory sumleńnia, bo pašoŭ jon za swajeju pažadliwaścij, jakaja aničoha nie pamahaje jamu znajści žadany supakoj.

Dyk zmahajućysia z pažadliwaściami, a nie słužačy im, znachodzicca sapraŭdny supakoj serca.

Dziela hetaha niamašaka supakoj ŭ čaławieka, addanaha ciełu, ani ŭ čaławieka, zaniataha wonkawymi tolki sprawami, ale ŭ sercy čaławieka haračaha i adchoŭlenaha,

3. A woś ureście ŭ Nazarecie *Maryja ŭjawilasia na świat*, jak dačka światych Jachima i Hanny. Jaje zlamnoje życie takža było ščylna zlučana z życiem Chrystusa i da jaho padobnym.

Praz Maryju Chrystus staŭsia čaławieкам, bo z jaje, jak z mać swajej, Jon na świat pryšoŭ. A staŭsia tak zatym, što Maryja była najšwiaciejšaj z usich stwareńniaŭ Jana była počina laski, jana pieršy najhadniejšy čaławiek Władarstwa Chrystusa, jana pieršaja starod ludziej mahutnaja pieramożnica hrechu.

Čas swoj prawodziła Maryja na malitwie ŭ światyni, na pracy doma, na praktykawańni cnotaŭ. Życie jaje — heta była sapraŭdhnaja škola światoha Ducha. Jon byŭ jaje wučyciel i wychawauca; jaje serca — heta światynia najčyściejšaja. Dyk jakža sprawadliwa tasujucca da Maryi nastupnyja słowy Św. Pisańnia: „*Jak cedr na Libanie ja ŭzwyšana i jak cypr na bary Syon; uzwyšana, jak palma ŭ Kades, i jak kusty ruży ŭ Jerychonie, jak strojnaja aliŭka ŭ poli, i ŭzwyšana jak jawar kala daroh nad wadoju. Jak cynamon i balsam pachnućy zapachnuła, jak myrra najlepšaja dała ja pryjemnaść pachu* (Mudr. 24, 17-20).

Apošnim ureście ŭčasnictwam Maryi ŭ Božych planach pryhodu Chrystusa na świat było Jaje zamužnictwa i ŭčaleśnieńnie Chrystusa. Maryja wyšla zamuž za Jozeŭa, muža z rodu Dawidawaha, z jakoha i sama byŭa. Zrabila ž heta Jana zatym, što tak rabić zahadwaŭ zakon. Ale pašwiaciŭsya Bohu, jana dalej Jamu służyła i zamužam żyła ŭ dziawoctwie. Abjawa anioła, što rodić syna Jezusa, Maryju strywożyła, bo kaža: „*Jak heta staniecca, kali ja muža nia znaju*” (Łuk. 1, 34), adnak u adkaz ta-

ho-ž anioła, što staniecca heta praz Ducha Światoha, pawieryla i staŭsia ŭreście ŭčasnicaju tajnicy ŭčaleśnieńnia Chrystusa.

* * *

Hetkim jość życie Maryi ad wieku i aź da ŭčaleśnieńnia Chrystusa. Jak jano pryhožaŭe, vysokaje i miłaje dla nas!

Jak zaranica wiaścić nam uschod sonca, tak Maryja wiaściła nam Chrystusa, Wiečnaŭe Światło dla życia ludzkoaha, a swajej światasćciaj pryhataŭlała pryhod Jahony.

Jak ptuški na zary piejuć pieśniu radaści, tak duša naša niachaj pieje tryumf sławy na čeś Zarnicy Maryi.

Ks. Ad. St.

Piśmy z Ameryki.

Schenectady N. Y.

Ach, jak ja lublu prachadźwacca pa najbołšym maście ŭ Schenectady N. Y. Rečka Mohauk z razłažystymi i bałacistymi, husta zarosšymi bierahami, pracikaje čuć kratajućysia. A mnie tady здаецца, što tam niejdie ŭ dole ŭ kustoch chawajucca jašče čyrownaskuryja indyjcy.

Most hety wybudawany na pamiać zabitych u niekjuju wajnu amerykanskuju. Budawaŭsia jon praz piać hadoŭ. Wielmi doŭhi, krychu na-бок zakručlasty i šyroki. Uwieś z cementawaj masy, žaleza ani kawałačka. Ani tramwai, ani ciahniki pa im nia chodziać. Łuča jon horad Schenectady z niewialičkim miastečkam Skocypaj. Adny aŭtamabili pa im latajuć, jak ptuški i redka, redka projdzie piechatny čaławiek. Palicyjant, stojaćy pa kancoch mostu, kiruje aŭta-

R a z d z i e ĩ V I I.

Ab patrebie ŭčakańnia ad pustoj nadziej i pyšnaści.

1. Pusty toj, chto maje nadzieju swaju ŭ ludziach, abo ŭ inšych stwareńniach.

Nie saromsia służyć inšym dzieła lubowi Jezusa Chrystusa i być biednym u wačoch hetaha światu.

Nie na samoha siabie apirajsia, ale nadziejsia na Boha.

Rabi, što zdoleješ, a Boh pamoža dobraj woli twajej.

Nia wier ani swajej mudraści, ani čit-raści inšaha čaławieka, a zwažaj bołš na lasku Boha, jaki pamahaje pakornym, a pyšnych spakaraje.

2. Nie chwalisia bahaćciami, kali ich maješ, ani pryjacieli dziela taho, što jany mahutnyja, a imknisia da Boha, jaki ūsio daje, a pradusim siabie samoha addać choča.

Nie hardzisia siłaj ci charastwom ciela, jakoje najmienšaja chwaroba papsuć moža i abrydzić.

Nie chwalisia twaim spryтам ani rozumam, kab praz heta nia staŭsia ty niamiłym

Bohu, jakomu ūsio naleža, što tolki maješ do-braha ad pryrody.

3. Nia dumaj, što ty lepšy za inšych, kab nie akazaŭsia ty horšym pierad Boham, jaki wiedaje, što jość u čaławieku.

Nie hardzisia swaimi dobrymi ŭčynkami, tamu što inšy sud ludziej, a inšy Boha, Jakomu časta nie ŭ spadobu toje, sto ŭ spadobu ludziam.

Kali maješ niešta dobreje ŭ sabie, du, maj ab inšych lepšaje, kab nia zhubić pakory.

Nia škodziła-b, kali-b ličyŭ ty siabie horšym ad usich, ale duža škodziła-b, kali-b ty ličyŭ siabie lepšym choćby za adnaho kaho.

Zaušiodny supakoj u sercy pakornaha, a ŭ sercy pyšnaha častaja zajzdraść dy niezda-wolenie.

R a z d z i e ĩ V I I I.

Ab aščiarožnaści ŭ lišnijaz zażyłaści z ludźmi.

1. Nie adčyniaj pierad kožnym čaławiekam swajho serca (Ekkł. 8, 22), dawiaraj razumnamu i što Boha baicca.

Mała zadawajsia z maladymi i z čužnikami.

Nia lisi pierad bəhatymi i nia šukaj mahutnych.

mobilem rucham, a jak aŭtamabil minie jaho i wyjedzie na siaredzinu masta, tady preć, jak šalony. Ja nia wiedaju, što-b z hetaha wyšla, kab u Amerycy možna było jeździć tak, jak kamu choćucca. Ale nie, — jość asobnyja zakony na toje, jak treba jeździć. Chaj tolki chto prociŭ zakonu sprabuje šybčej pajechać, dyk zaraz na motocyklu palicyjant i ūsładzie na jaho aŭtamabil, a tady płaci kary 25 dalarau, abo siadaj za kratu. Dziela hetaha tut ludzi wielmi dobra praścierahajuć usie prawily jazdy i jeduć wielmi aściorożna. Niachaj kamu i jak kudy treba pilna i šybka jechać, ale jak na kryżawych wulicach spatkajecca z čyrownym aħniom, dyk musie zatrymacca i čakać pakul hety ahoń zhaśnie, a zapalicca druhi, zielony. Pamima ūsiej aściorożności čaściej ci radziej bywajuć adnak wypadki niaščasćia. Dziela hetaha ludzi swaje aŭtamabili štrachujuć. Kali kaho pakryūdzie taki zaštrachawany aŭtamabil, dyk tady za ūsio adkazawaje štrachawoje tawarystwa.

Kali majej znajomaj syna troški udaryŭ aŭtamabil, dyk matka najbołš plakała pa tym, što toj aŭtamabil uciok niazłoŭleny i što raschody pry hetaj biadzie treba budzie samym płacić. Druhij moj znajomy, jeduć niefaka troški ūdaryŭ; jaho palicyja zatrymała i akazalasja, što hety moj znajomy nia mieŭ dazwołu na jazdu. Tady jaho ū turmu pasadzili. I chto wiedaje, dakul-by jon tam siadzieŭ, kab dzieci jaho, pašla doŭhich šukaŭniaŭ, nie znašli i nia wyratawali, zapłaciŭszy za ūsio hetu štku 170 dalarau.

U nas na Bielarusi bywajuć wypadki niaščasćia i biez aŭtamabilaŭ. Toj pašliźniecca i nahu sabie złomić, druhi z kania, abo z wozu zwalicca, trechiaha inšaje licha spatkaje. Ale paminajućy ūsio heta, skazać treba, što wyhodna

jechać aŭtamabilem pa darohach amerykanskich, Bo ci došč ci pahoda, ci ciopla ci zimna, usio roŭna jedzieš skora, jak dobry pan, kudy tabie treba. Amerykancy za wiarstwu najlepš wypraŭle naj darohi płacić 30000 dalarau, a za horšaha sortu darohi 10.000 dalarau.

Kali-ž dačakajucca Bielarusy na Bačkaŭšćynie jeździć aŭtamabilami, pa dobrych darohach?!
Ks. W. Š.

Nawakoła świetu.

(Z raskazu J. E. Biskupa Bučysa, Hienerela a.o. Maryjanaŭ, apisaŭ I. H.)
(Praciah, hl. „Chr. D.“ Nr. 9—10).

Niadziela 9.IX.1928. Jak užo my ūspaminali, komunija pa keściolach pačalasja ad hadz. 12 u noćy. U samaj katedry prystupila da supolnaj komunii św. 8.000 mužčyn.

Druhim waźnym aktam hetaha dnia była Eucharystyčnaja procesija. Hetyja procesii zaŭsiody naležać da prahramy kanhresaŭ. Chrystus u św. Hostyi wychodzić na wulicy, płacy, a narod publična addaje jamu čeść. Heta jość padabienstwa tey procesii, kali Jezus uračysta ūjaždzaŭ u Jeruzalim. Tahdy ūwieś narod, a nawat małyja dzieci kryčali „Hosanna“. Praŭda, było tam poŭna faryzejaŭ, katoryja skryhatali zubami, hniewalisia i hatawali zdradu i śmierć Jezusu. A naš Zbaŭca, uwidzieŭszy Jeruzalimu plakaŭ nad jahonym zaślapieniem i zhubaj. I ciapier padobna bywaje: kali adny z malitwy i pieśniaj iduć za Najšw. Sakramentam, druhija stajać zдалoku, jak faryzei, stydajucca malitwy, abo nawat abśmieiwajuć usio najšwiaciejšaje.

Adnak wierniemsia da procesii ū Sydnei.

Trymajsia pakornych i prostych, pabożnych dy sardečnych, a ū hutarcy z imi šukaj taho, što mahlo-b ciabie sprawić.

Nie zawoźd blizkaje znajomaści z nijakaju žančynaju, ale ahułam za ūsiech dobrych žančyn Bohu malisia.

Budź zażyły z Boham i z aniołami Jaho, znajomstwa ludziej bieražysia.

2. Lubić treba ūsiech, ale lišniaja zażyłaść zusim biesspatrebna.

Časta bywaje, što čalawiek pakul jaho nia znajuć, karystajecca dobraj sławaj, paznaŭšy-ž bliżej, adwaročwajucca wočy hledziačych na jaho.

Dumajem časami, što bołš spadabajemoisia ludziam, kali stanieniem blizkimi im; a woś jany pačynajuć nas nia lubić, jak tolki ūbačać maralnjaja niedastatki našy.

R a z d z i e l I X.

Ab pasluchmianaści dy zaležnaści.

1. Wielmi wialikaja reč — žyć u pasluchmianaści, być zaležnym ad starejšaha i nie kirawacca swajej ūlasnaj wolaj.

Šmat biesspačniej sluchać, jak zahadywać.

Mnohija trywajuć u pasluchmianaści bołš z nieabchodnaści, čymsia z lubowj; takim prykra i jany narakajuć.

Dumka ich nia znojdzie swabody, kali nie paddasca ščyrym sercam Bohu.

Kidajsia tudy i siudy; nia znajdzieš sabie supakoju nihdzie, jak tolki ū pakornaj zaležnaści ad swajej ūlady.

Šmat chto abmanušsia, spadziajučysia mnoha na pieramienu miesca i što lepš budzie niedzie.

2. Praŭda, koźny achwotna pastupaje pawodle swajej dumki, chutčej chiniecca da tych, što adnolkawa z im dumajuć.

Kali adnak pamiž nami jość Boh, treba časam, dziela dabra supakoju, adstupić nam ad swajej dumki.

Čto-ž taki razumny, kab zmoh wiedać usio daskanalna?

I tamu nia trymajsia zašmat swajho pahladu, a paslachaj achwotna i čužoha rozumu.

Kali twój pahlad dobry, ale pakinieš jaho dziela Boha i pasluchaješ inšaha — bołš z hetaha skarystaješ.

Tut mušu adnačyć, što panawała tekoje skupieńnie, paradak i pabožnaść, što badaj ničoha nia možna zakinuć. Nawat protestanty, katorych było mnoha, trymalisia z naležnym šacunkam i pawahaj i mnohija z ich učasničali i pamahali ŭ celym Kanhresie.

Na poŭnač ad katedry jość ahramadny plac, absadžany drevami, abwiedzienny šašoju, biaz budynkaŭ, i pryłahaje da mora. Užo na pačatku procesii, pry samym mory, byli pastaŭлены dzieci. Prosesija, wychodziačy z katedry, kali ŭłučyliasia ŭsie arhanizaciji, rasciahnawiasia na 2 kilometry pa šasie i, akružajučy plac, satkułasia z druhim kancom. Ale heta nia było tut usio sabraŭ: badaj palawina narodu sabrałasia pry druhim keściele, hdnje na placy, pierad duchoŭnaj seminarijaj, adpraŭlałasia imša: celebrawaŭ Arcypiskup z San Francisco. Tut naładziłasia drugaja prosesija, katoraja taksama skirawalasia da mora. Z boku išli byŭšyja žaŭniery aŭstralijskaj armii, katoraja wajałasia z niemcami. Žaŭniery tyja i inwalidy byli adziety pa cwyłnamu, ale adnalkowa.

Wyhled pieršaj procesii, jak pasuwalasia z uzorku da portu, byŭ čaroŭny: na pieradzie dzieci, daš arhanizaciji z swaimi ściahami, zakonny, duchawienstwa — usio heta na fonie sinieha mora, katoraje, praŭda, było spakojnae, tolki tak zwyczajna kałyčalasia; a na kancy procesii ahramadnaja masa ścisnuta ha narodu — haława pry haławie — jak-by druhoje ruchomaje mora, pasuwalasia z šumam i pieśnią z uzorku. Padyšli da portu: zara prybliziłasia bieły karabieli, adziety, jak maładaja da ślubu; ahramadny, jak arka Noja. Na karabieli uwajošo kardynał z Najświaciejšym Sakramentam, biskupy, duchawienstwa, delehacyi i dźwie tysiačy narodu. Piać inšych wialikich karabłoŭ taksama napoŭniliisia na-

rodam. Mienšych parawikoŭ, jachtaŭ, matornych i zwyczajnych łodak maŭło być da piaci sot. Usia heta drabiazia piastryłasia i krużyła kala tych šasći pawožnych i taho pieršaha, na katorem byŭ Najśw. Sakrament.

Cełaja flota wypylła z portu na poŭnae mora. Karabieli lohka kałyčalisia na falach. I woš zatrymalisia: kardynał bahasławioŭ Najśw. Sakramentam mora na ŭsie čatiry staronki. Zawiernuli ŭ druhi, paŭnočny, port. Nad karablami ŭ pawietry plyli aeraplany, katorych było piać, bliskučych, sieraubrystych: jany ŭtwaryli z śiabię formu kryža i takim sposobam tawaryšli karablom i procesii.

Karabieli padychodziać da bierahu, kudy jakraz pryšla drugaia prosesija: tut woš zlučyliasia. Narod zliŭsia ŭ adnu masu. Cełasć wytwaryla taki abraz ŭ duży, što wiek jaho nie zabudzieš! Ad portu pašli hažoŭnaj wulicaj da katedry. Wulica wiadzie ŭ haru. Z bakoŭ taksama ŭzhorki, bo sama wulica wykuta ŭ skale. Na skałach, jak ptuški, ludzi. Zara ŭžo pačynajucca damy na kolkinacca pawierchaŭ: u woknach i na balkonach ludzi; dy i na dachach ludziej poŭna. Nie možu zrazumieć, jak na adnym domie, što mieŭ 14 pawierchaŭ, na samym dachu, na bierahu, nachiliłšysia, pryhladalisia kabiety i dzieci! Nawat u niekatorych punktach dach byŭ nie abharodžany. Jak pryjšli da katedry, usie wielmi dździwilisia, pačuŭšy jašče zдалoku hołas arhanu: heta megafony-hałasniki, specyjalna raźmieščanyja raznosili hołas. Arhan pačynaŭ kožnuju zwarotku pieśni, družna padchwatywali 7.000 žaŭnieraŭ, ab katorych my ŭspaminali, a za imi cely narod i, tak zhodna pijačy, pierachodziać mima parlamentu, mima pamiatnika karalewy Wiktoryi, kala pamiatnika Kuka, da samaj katedry. Pijač pa an-

3. Časta ja čuŭ, što biešpiačniej słuchać i prymać rady, čymśia radzić.

Trapajacca, što kožnaha dumka dobraja; nie chacieć adnak zhadzicca z inšymi, kali wy mahaje hetaha rozum, abo sprawa, — heta znak pychi dy ŭporstwa.

R a z d z i e l X.

Ab patrebie ścierahčysia mnohamoŭstwa.

1. Skolki možaš ścieračysia homanu ludzkoŭ, bo hutarka ab świečkich rečach šmat škodnaja, chaciaŭ i biaz drennaje dumki.

Chutka marnaść nas zachopliwaje i pałonić. Jakža časta chacieŭ-by ja maŭčać i nia być miž ludziej.

Čamu-ž adnak tak achwotna haworym i biespatrebnyja wiadzomni hutarki, kali tak redka, biaz škody dla sumleńnia, waročajemsia da maŭčanina.

A tamumy kali achwotna haworym, što ŭ supolnych hutarkach šukajem ŭžajemnaj paciechi i sercu, zmučanamu ŭsialakimi dumkami, žadajem dać palohku.

I nadta achwotna lubim hawaryć i dumać ab tym, što nam miłaje i pažadanae, abo ab tym, što muča dušu našu.

2. Ale, na žal, časta daremna i škodna, bo henaja wonkawaja paciecha nia mała škodnaja radaści ŭnutranaj i boskaj.

Tamu budźmo ščyryja i malimosia, kab darma nia schodziŭ nam čas.

Kali hawaryć možna i wypadaje, hawary ab tym, što karysna dla duży.

Drennaja prywyczka i nia ŭwažnaść naša na postup duchow, — šmat pryčyniajacca da niačujnaści ŭ mowie našaj.

Pabožnaja hutarka ab rečach duchowych mnoha karysnaja dla daskanalnaści duchowaj; asabliwa tam, dzie ludzi, abjadnanyja rozumam i sercam, lučacca miž saboj u Bohu.

R a z d z i e l X I.

Ab zdabywaŭni supakoju i achwocie ŭ daskanaleŭni.

1. Mahli-b my mieć wialiki supakoj, kali-b kinuli zajmacca tym, što haworać i robiać inšyja, a što nas susim nie datyča.

Jakim čynam zdoleje wytrywać doŭha ŭ supakoi toj, čto ŭlazie ŭ čużyja sprawy? Čhto wonkawych zdareniaŭ šukaje? Čto mała, abo redka sam nad saboj zastanaŭlajacca?

hielsku ūsie, paša Te Deum laudamus — tak-sama ūsie. A narod biasčyšleny! Zaniatych było piać skweraŭ. Na dreyu pauzazili nia tolki małyja „Zacheuśy“, ale i paradačnyja „Golijaty“.

Tut udaraje arkiestra i 400 śpiewakoŭ piejeć Tantum ergo. Adazwałasja wajskowaja pabudka i ūsio ścichla. Narod paklenčyŭ, adzywajucca zwanočki: kardynał daje bahasławienstwa Najśw. Sakramentam. „Bahasławlony Boh“ na dajuć praz megafony: čuwać pa ūsim placy i adkazywaje ūwieś narod. Pośle schawańnia Najświaciejšaha Sakramentu jašče kardynał pramaŭlaje, karocienka, ale jarka paru minut i doje papieskaje bahasławienstwa. Na kancy kryknuŭ kardynał: „niachaj żywje Aŭstralija!“ Entuzyjazm abniaŭ narod: chwalawaliśja, jak bura. Usie niej-ak čuliśja ŭ toj chwilińie pa bracku: uśmichajucca i haworać z saboj ludzi čużyja, nie maju-čyja dahetul z saboj ničoha supolnaha, z delo-kich krajoŭ i admiennych, a nawiet niazhodnych miż saboj narodaŭ. I ja sam razwitywaŭsia z mno-himi, jak starymi znajomymi: z katarymi musić spatkajemsja tolki na Jozafatawaj dalinie. Mno-hija kśiandzy byli ŭ sutanach i nichto nia dzi-wiŭsia, choć tam da hetaha ludzi nia prywykšy, bo kśiandzy chodziać abydzienna ŭ adzieży świec-kaj.

Skolki było narodu, sudzićie sami: statys-tyka štodziennaja tramwajaŭ wykazywaje 400 ty-siać pradadziennych biletaŭ. U hety dzień prada-li adzin miljon i sto tysiać biletaŭ. Značyć, nad-wyżka wynosiła 700 tysiać. Dy nia ūsie jechali tramwajami: adny siadali zrazu na čyhunki, in-šyja adjaždžali aŭtambilami; niekatoryja, nie daciśnaŭšysja na tramwaj, pajšli piechatoju; aso-b-liwa tyja, katorym było bliżej da chaty.

Bahasławlonyja prostaduśnyja, bo buduć mieć wialiki supakoj.

2. Čamu niekatoryja ŭświatyja byli takimi daskanalnymi i bohadamnymi?

Tamu što imknulisia zmoryć u sabie ūsie ziamnyja žadańni i dzieła hetaha mahli ūsim sercam addacca Bohu i wolnaj duśoj pilna-wać samych siabie.

My zašmat zajmajemsja swajej pažadli-waściaj i klapocimsja ab sprawach chutkami-najučych.

Redka kali pieramahajem my ŭ sabie całkom nawat adnu zahanu i mała hladzimo štodziennaha postupu ŭ bobyrm, dyk tamu as-tajomsja chałodnymi i laniwymi.

3. Kali-b pamiorli my susim dla siabie i ūnutranna byli mienš zaoblutanyja, tady mah-li-b tak-ža ściamić rečy boskija dy spaznać krychu niabiesnuju mudraść.

Adzinaj i najbołšaj pieraškodaj u hetym jošć toje, što my padniawolnyja swaich pažad-liwaściaŭ i prahawitaściaŭ i što nie starajem-sja stupić na ślach ŭświatych.

Kali jašče traplajecca spraciŭleńnie, sla-biejem na duży i šukajem paciechi ŭ ludziej.

Z relihijna - hramadzkaha žyćcia.

Mižnarodny kanhres katalickaj prasy.

Na pačatku hetaha miesiaca ŭ Brukseli ad-byŭsia mižnarodny kanhres katalickaj prasy. Na kanhresie było 210 delehataŭ ad 34 dziaŭżawaŭ. Delehaty byli nia tolki z Eŭropy, ale z Azii i z Ameryki. Na kanhresie, miż inšymi, pryniata pa-stanowa ab zasnawańni mižnarodnaj ahiencyi prasowaj.

X-y Kanhres „Pax Romana“.

U kancy žniŭnia i ŭ pačatku wieraśnia ŭ Manachii adbyŭsia kanhres katalickaj mižnarod-naj studenskaj moładzi „Pax Romna“. Na kan-hresie było 300 delehataŭ badaj ad usich krajoŭ Eŭropy, dzie żywuc kataliki.

Śmierć katalickaha misyjnaha bibliohrafa.

U Frankfurcie pamior niadaŭna a. dr. Streit. Niaboščyk byŭ dyrektaram literaturnaha addziełu misyjnaj wystaŭki ŭ 1925 h. i prymaŭ żywy ŭdział u arhanizacyi nowaj misyjnaj biblioteki. Wučonyja ŭwažaŭ jaho za najlepšaha bibliohra-fa misyjnaha. Napisaŭ piaciťamowuju pracu: „Misyjnaja biblioteka“.

Mižnarodnaja wystaŭka relihijnaha mastactwa.

U Padwie, u budučym hodzie, u zwiazku z 700-letnim jubilejem św. Antoniaha, budzie ar-

Hubernatar zaprasić kardynała i wysokich haściej da siabie; daŭ hanerowuju karaleŭskuju stražu i pryjmaŭ, jak-by samoha papieža.

(d. b.)

4. Kali-b my imknulisia być mužami du-żymi ŭ baraćbie, napeŭna ŭbačyli-b nad sabo-ju pomać Bożuju z nieba.

Jon zaŭsiody baraćbistym, što spadzia-jucca Jahonaję łaski, hatoŭ pamahčy, bo-ż Jon daŭ nam baraćbu, dzie-b my pieramahčy mahli.

Kali budziem spaŭniać tolki wonkawy bok našaje relihii, chutka prydzie kaniec pabožnaś-ci našaj.

Dyk „zakraniam siakieraju kareñni“ (Mat. 3, 10), kab ačyściŭšysja ad pažadliwaściaŭ, dajšli da supakojnaje dumki!

5. Kali-b koźny hod my zmahali ŭ sabie choćby adnu tolki zahanu, chutka ŭžo byli-b daskanalnymi.

A bywaje zusim naadwarot, — časta bačy-mo, što byli my lepšymi i čyściejšymi pry pačat-ku, čymsia pašla mnohich hadoŭ našaha na-warotu da Boha.

Haračasć i postup u nas pawinny štoraz uzraśać, a my hladzimo, jak byccam na niešta wialikaje, a my niechta zdoleŭta astacca pry čast-cy pieršapačatnaję haračasći.

Kab my spačatku chacia-b i mała siabie

hanizawana miżnarodnaja wystaŭka relihijnaha mastactwa. Wystaŭka budzie trывać ad 1 traŭnia 1931 h. da 1 lipnia 1932 h. Na wystaŭcy buduć pracy z haliny: malarstwa, rąbzy, hrafiki, architektury i inš.

Reforma teolohičnych fakultetaŭ.

Konhrehacyja dla seminarijaŭ i ŭniwersytetaŭ stwaryła adumysłowuju komisiju, jakaja maŭ sabie za metu prawiaŭci reformy ŭ halinie nawučańnia na addzielaŭ teolohii, filozofii, prawa kanoničnaha i inš. Komisija apracawała ŭžo adpawiedni projekt hetych reformaŭ i złażyła šw. Ajcu dzieła pačwierdžańnia jaho.

Pašyrańnie biazbožnaści.

Pawodle hazetnych wiestak apošnim časam asabliwa zaŭziata kamunisty pašyrajuć biazbožnaść u paŭdžionnaj Rasiei. Kamunisty damahajucca tam zamknuć 42 światyni, jakija dziŭnym trafam dahetul astalisia.

Arhanizacyja Katalickaha Kaścioła ŭ Turcyi.

Katalicki Kaściół z natury swajej dapasowywajucca da mialscowych warunkaŭ. Apošnim časam bačym heta ŭ Turcyi. Arcybiskupam Smyrny naznačany turak Tonne, a delehat Apostalski ŭ Konstantynopali apošni svoj list da tureckich katalikoŭ wydaŭ u mowie tureckaj.

Katalicki rabotnicki sajuz u Holandyi.

Niaadaŭna ŭ Holandyi adbyŭsia žezd Katalickaha rabotnickaha sajuzu. Z sprazwadačy žezdu wynikaŭ, što sajuz heny raźniwajucca dužo pamysna. Za mīnuły hod lik siabroŭ pawialičyŭ sia na 21,500 asob. Usich siabroŭ 160,000.

Z žyćcia palityčnaha.

Rospusk Sojmu i Senatu.

U kancy minulaŭha miesiaca Prezydent Polšcy raspuściŭ Sojm i Senat i naznačyŭ nowyja wybary na 16 i 23 listpada siol. hodu.

Aryšty pasloŭ.

U nočy z 10 na 11 wieraśnia polskija ŭłaŭ arištawali 18 čaławiek byŭšych pasloŭ, piera- wažna pepešaŭ. Miž arištawanymi jość pasly ukrainskija i bielaruski senatar B. Rahula.

Zabureńni ŭ Haličynie.

U Haličynie apošnim časam duža niespakojna. Niespakoj hety wyiaŭlajecca ŭ tym, što ntejkija niawiedadamyja arhanizacyi palać polskija dwary, hrabiac uradawija hrošy, pryčyniajuć katastrofy ciahnikoŭ i h. d. Polskija hazety ūsiu hetu rabotu prypiswajuć ukraincam.

Žadanie paprawić hranicy.

Niamiečcyňa štoraz hałašniej damahajucca pierahladu swaich hranic z Polščaj. Niaadaŭna ŭ

Prastupnaść dziaciej S.S.R.R.

Francuskija hazety padajuć, što ŭ Rasiei dzieci štoraz boľš padajuć maralna. Jak wynikaŭ de z sawieckaj statystyki, za minuly hod dzieci SSRR, za wyniatkam Maskwy, dakanali aź 29, 527 prastupkaŭ: kradzieży, rabunku, padpaleńnia, zabojstwa, hwaŭtaŭ. Prastupkaŭ hetych dakanali dzieci ŭ wieku ad 10 da 12 dodoŭ. Słowam, prykladnija wučni swaich wučycioŭ!

prymušali, usio paźniej jšto-by nam lohka i z wiasiołaściu.

6. Ciažka kinuć prywyčki; ciažej jašče jści nasuproć swajej woli.

Kali nie pieramožaš małych i slabiejšych spraŭ, dzie-ž tady pieramahcy ciažkija?

Zrazu nie paddawajsia twajmu nachiŭu dy adwykaj ad drennaje prywyčki, kab pawoli nia trapić tabie ŭ wialikšyja niebiašpieki.

O! kab ty tolki padumaŭ, jak sabie supakoj i inšym radaš z rabiŭ-by, trymajučysia dobraha žyćcia, tady biazumoŭna bolej hładzieŭby daskanalnaści ducha.

R a z d z i e ł X I I.

Ab karysnaści pieraškodaŭ

1. Dobra dzieła nas, što ad pary da pary spatykajem rožnyja trudnaści dy pieraškody, bo-ž jany budziać serca ŭ čaławieku, prypaminajuć jamu, što jon jość žnahninikam i što niamožna nadzieicca na ništo ŭ hetym świecie.

Dobra, kali cierpimo časam ad praciŭ-

naściaŭ i kali dumajuć ab nas niepraŭdziwa i drenna, na't kali my dobra robim i majem najlepšyja imknienie. Heta nas časta zwaročwaje da pakory i ścieraŭ ad pustoje slawy.

Tady takža lepš šukajem unutraŭnaha świedku našaha — Boha, kali wonkawa ludzi za ništo nas majuć i wieryć nam nia chočuć.

2. Tamu treba bylo-b čaławieku ŭ Buhu tak umacawacca, kab nia treba bylo šukać u ludziej paciechi.

Kali čaławiek dobraje woli ciarpić, mučycca pakusami i drennymi dumkami, tady lepš spaznaje nieabchoďnaść Boha, bo biez Jaho ničoha dobraha nia zdoleje zrabić.

Tady takža sumuje, uzdychaje i molicca ŭ niaščasći, jakoje cierpić.

Tady i žyćcio jamu praciwić i choča ŭmiorci, kab „*kinuŭšy žyćcio, zlučycca z Chrystusam* (Filip. 1, 23).

Tady dobra bača, što nia moža być na świecie daskanalnaja biašpiečnaść i poŭny supakoj.

Redaktor-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielaruskaja Drukarnia im. Fr. Skaryny, Wilnia, Zawalnaja wul. 6—10.

hetaj sprawie wystąpił niemiecki ministr Trewiranus, jaki publična zajawił, što Niemcam u ciapiersnich hranicach dušna i što jany polskuju hranicu musiać adsunuć dalej na ŭschod.

Bahatyja dażyńki.

Prezydent Polšcy štohodu spraułaje ŭračystyja dażyńki, na jakija zwoziać ludziej, asabliwa moładź, z usich kutkoŭ Polšcy, a pradusim z litoŭska-bielarуска-ukrainskich ziamiel. Sioleta hetaja „dażyńki“ kaštawali polskamu ŭradu paŭmiljona zł. Heta tady, kali ludzi stohnuć ad padatkaŭ.

Rolnaja narada.

U Wařawie ad 28 min. mies. naradzałasia komisija, u jakoj prymali ŭdzieł delehaty ad 8-ch dziařaŭ siaredniaj Eŭropy, nad sučasnym ciaŭkim palazeńniem rolnaj haspadarki. Komisija pryniała šmat pastanoŭ. A ci biadzje jany pamohuć, zhađać trudna.

Bieźrabortnyja.

Pawodle abličeńniaŭ, miesiac tamu, na ŭsiej terytoriji polskaj dziařawy bieźrabortnych było 192,231. Ahułam treba skazać, što letam lik bieźrabortnych źmienšyŭsia, ale kab heta było nadohu, sudzić tak niama padstawaŭ.

Niezaleŭnaść Indyi.

Indusy apošnimi hađami, pad kiraŭnictwam swajho wialikaha prawadyra Handi, śmiełaj stupoj iduć da palityčnaj niezaleŭnaści. U hetaj sprawiadliwaj baracibie nia trašać ich ani anhliskija turmy, ani nawet achwiary ŭ ludziach, paŭsych za wolu. Dziakujucy hetkaj baracibie, jak pišuć hazety, Indyja ŭžo nachodzićca na pieradadni palityčnaj wolnaści.

Listy z wioski.

Dzierkaŭščyna, Dzisnienskaha pawietu.

Darahija bratočki, darujcie za niaskładnaść majej pisulki! Čytajućy ŭ „Chryścijanskaj Dumcy“ listy z wioski, zaahaciełasia i mnie napisać paru sloŭ ab našym żyćci, hčacia pachwalicca niama čym. Neahul ludzi Dzierkaŭskaj parachwii paboŭžnja. Staryja i maładyja koŭnuju niadzielu chodziać da kaścioła, ale heta relichijnaść niejkaja jakby śmiarotnaja. Moŭna zaŭwaŭżyć u kaściele, što kali kšiondz hawora kazańnie, dyk mnohija wiaduć razhawor, abo pryčisnaŭšysia da ścienk dremiać. Čytańniem kniŭak i hazet mała čhto cikawicca, a čhto i chacieŭby štoś pačytać, — nia maje adkul uziac. Narod u nas duŭa biedny, kupić kniŭku, hazetu nia maje za što, a tak dastać niehddie, dyk tak i żywiom u ciemnacie. Arhanizacyjaŭ u nas bliŭžo što nijakich niama. U prošłym hodzie probašć Dzierkaŭskaj parachwii arhanizawaŭ „Kółko młodzięzy polskiej“, a niekatoryja z hramadzian arhanizawali stręŭ paŭarnutu; ale z hetych arhanizacyjaŭ karyšć duŭa małaja.

Praŭda, straŭŭ paŭarna ja siak-tak sabrała hrošy i kupiła niekatoryja pryłady. A „Kółko młodzięzy polskiej“ ładzić hulni-tancy, katoryja zaŭsiody zakančywujuca „przekaskaj“, a „przekaska“ biez atruty-harełki nikoli nia bywaje: pjuć chłopcy i dziaŭčaty, pjuć tyja, katoryja, pakul nia było hetych arhanizacyjaŭ, nia mieli hetaj atruty ŭ hubie; nawet za adnym stałom pjuć i tyja, katoryja pawinny hladzić, kab naša moładź nie demarali-zawałasia; ahułam — usie pjuć; naša moładź takim čynam prapiwaje ciaŭka zapracawany apošni hroš.

Bywała dziekan Hłybocki ks. Zienkiewiź pryjedzie na światoha Mikałaja, paswarycca na nas za pjanstwa, a ciapier niešta i jon zabyŭsia na nas; tak i żywiom, jak haroch pry darozie. Darahaja bielaruskaja moładź, kiń pić atrutu-harełku, katoraja rujnuje čaławieka maralna i materyjalna, a waŭmisia za kulturnuju pracul..

Chryścijanin.

Wilenskija nawiny.

Kaścioły i cerkwy. Pawodle apošnich padličeńniaŭ na terytoriji Wilenskaj Archidiecezii ŭsiech kaściołaŭ jość 587 (351 parafijalny, 64 nie parafijalnyja i 192 kaplicy). Na tej-ŭa terytoriji prawasłaŭnych cerkwaŭ jość ahułam 440 (parafijalnych 240, nie parafijalnych 65 i 135 kaplic).

Pastyrskija wizytacyi. J. E. Arcybiskup Mi-tratallit Wilenski ad 23 žniŭnia, pačaušy ad Brasłaŭščyny i Dzisniensčyny, adbywaje pastyrskija wizytacyi.

Roznyja cikawaści.

Biašpiečnyja papiarosy. Kab abierhčysia ad paŭaraŭ, jakija paŭstojuć časta ad niezatušanych rŭkraŭ. u Amerycy, wydumali da papiarosaŭ hily, katoryja somi hasnuć, jak ich kinieš na ziambu. Hetaja hily wyhledam swaim ničym nia roŭniacca ad zwyčajnych, tolki majuć upraŭlenny korak nasychany ciečaj, jakaja hasie ahon. Proby, roblenija z „biašpiečnymi“ papiarosami, dali wynik dadatny: akurki, kidanija na siena, salo nu i na inšyja, lohka haručyja materyjaly, hasił adrazu.

Historyja piercu. Pierac, jaki my ŭžo mała šanujem, maje swaju cikawuju historyju. Rymianie i Hreki ŭżywali ŭžo pierac u IV w. prad Chrystusam. Pieršy ŭraspačau ŭżywaŭ pierac Aleksandr Mekiedonski, jaki paznaŭsia z im padčas častych wojnaŭ. ŭżywali tady jšće piercu niamnoha, bo byŭ jon duŭa darahi i ličyŭsia nadta lasaj rečaj. Historyja znaj: wypadki, kali zwajawanyja narody daŭ piłcił piercam. Tak napr. Alaryk, zwajawowywajućy Rym u 408 h. pa Chrystusie, damahaŭsia ad miešta wykupu troch tysiać libraŭ piercu.

Wialiki kit. Narweski rybalouški parachod, jaki zajmajecca palawańniem na wialikich rybaŭ, jak kity i inšyja, niadaŭna na chinskich wodach napatkaŭ kifa niaby-walaj wialičyni. Ryba hena daŭžynioj 30 metraŭ, a wahaj 40 tysiać kilo. Ŗranienu rybalowam, kit heny chwastom pierawiarnuŭ wialikuju łodku i ŭciakaŭ, pokul nia straciŭ sil, aŭ 7 mil.

U papirednim № 15–16 „Chr. Dumki“ ŭ staciejcy: „Z pastyrskich adwiedzinaŭ u Nowaj-Myšy“ praz pamyłku niepraŭdziwa padana wiestka ab St. Tatarynowiču. Witaŭ jon siol. letam J. E. Biskupa Pinskaha nie ŭ N.-Myšy, a ŭ Hajninie.

Haspadarskija parady na wierasień.

Haspadary pawinny skončyć usiakuju arbu na zimu, выбраć jaknajlepšaje zierne dla siaubry i skarej siejać, kab skončyć siaubry najpaźniej u kancy hetaha miesiaca. Treba dać dawoli času, kab ruń mahła jak naležycca razraščisia; tady jana bolš adpornaja na zimowija chałady. Na zasiejenych niwach rabić barozny, kab dać mahčymašć spławu lišniej wady.

Dobra tak-ža ŭ kancy ŭžo hetaha miesiaca prywučać bylo-b da zimowaj pašy bydła, dadajučy ježy suchoj (zimowaj) da zialonaj.

Z tołkam žbirać sadowyja płady, kab nie marnawalisia, a byli karyсны haspadaru zimoj.

Pčalary ŭ hetym miesiacy pawinny pryhatawać wulli da zimoŭki. Ahledzić jašče raz miod. Kali ŭ jakim wulli jaho zamała, da dać syropu (na paŭlitra wady 1 kilo cukru). Pakinuć u wul- li 8-9 ramak, jak hniazdo na zimu, a reštu wybrać. Wulli wymieści i ačyścić.

Palawać možna na ŭsiakuju žwiarynu, aprača samak, aleniaŭ i sarnaŭ.

Z.



Kutok śmiechu.

* * *

Da apteki prychodzie kupiec, što tarhuje wiaroŭkami i prosie aršeniku.

— Na što wam, panie Jankiel, aršenik?

— Da farby!

— Nie, dać wam takoj rečy nie mahu, bo wy mo- żacie atrucca.

Niezadoŭha pośle hetaha aptakar peslaŭ da Jan- kiela kupić wiaroŭku.

— Nie mahu pradać — adkazaŭ Jankiel — bo pan aptakar na wiaroŭcy moža pawiesicca.

* * *

U miastečku D. byŭ wielmi skupy dochtar. Bywała pieršaje pytańnie chworamu bylo ab załatoŭku. Nawiet u nočy, kali budzili da chworaha, dochtar kryčaŭ z chaty: „a załatoŭku, ci maješ?”

Adnaho razu zdaryŭsia ŭ nočy pažar; zaharelasia chata samoŭ pana dochtara. Ludzi staŭ stukać u wakno i budzić. Dochtara, jak zwyčajna, dumajučy, što zawuć da chworaha, pytaje: „a załatoŭku maješ?” — „Prapadzi ty z swajej załatoŭkaj!” — skazali susiedzi i adstupili ad wakna. Adnak ŭžo i sam dochtar, kali chata dobra zaharelasia, rasčuchaŭsia, ubačyŭ niazwyčajnaŭe światło i wy- lez z lehawišča. Tut staŭ jon biehać ad adnaha da dru- hoha čalawieka, dy prasić: „Bratočki, ratujcie mebli, adziežu... toje siole!” Ale pačuŭ adkaz, znajomy sabie dobra: „a załatoŭku maješ?”

Nia śmiejsia, panie dochtar, u čužoj biadzie, bo swa- ja nahradzie!

U KAŚCIDLE ŚW. MIKAŁAJA Ŭ WILNI

ŭ koźnuju niadzielu i świata adbywajecca nabažen- stwa dla Biełarusau, na jakim chor piaje biełaruskija relihijnyja pieśni i zaŭsiody bywaje biełaruskaje kazannie.

Ad Redakcyi.

Mnohija našyja padpišcyki nie śpiašajuć z apłataj za „Chr. Dumku“ i he- tym robiać wialikuju hramadzkuju škodu, bo z ich pryčyny naša časopiś nia moža akuratna wychodzić.

Woś-ža prosim usich winawatych i ahułam zacikaŭlenych nie zabywacca ab swaich hramadzkich i relihijnych abawiazkach, dapamahać „Chr. D.“ hraš- mi, pašyrać jaje siarod biełaruskaha narodu, a tak-ža supracoŭničać u hetaj časopisi.

WYPISWAJCIE KATALOH biełaruskaj kniharni „Pa- honia“, jaki wysyłajecca b i a s p ł a t n a.
Bieł. Knih. „Pahonia“ Wilnia, Ludwisarskaja wul. 1.